

ગર્વાવળી.

ભાગ ૧ લો.

જ્યારે રામચંદ્રજી તથા લક્ષ્મણજી વનવાસ ચાલ્યા ત્યારે સીતાજીએ કહ્યું કે હું પણ સાથે આવીશ, તે સમે રામચંદ્રજીએ કહ્યું કે, તમે પિયરજાઓ અથવા અહિં રહો,

તે વિષેનું ઘોળ. ૧

‘મામેરં મોધા મૂલનું’એ રાગનું, પણ તેમાં એક દોઢજનસ્તી વળેછે.

રામ લક્ષ્મણ વનમાં સીધાવતાં; સતી સીતાને આવતાં સાથ, કહે રઘુનાથ; પધારો પીયર પ્યારી.

નહિતો અહિં રહો સસરાના રાજમાં; હેતે હળીમળી સાસુ સંગાથ, નહિતો જોડી હાથ; પધારો. ૧

અમે વસ્તીમાં નહિ વસિયે વીનતા; અમે કરશું જઈ વનવાસ, તમે પામો ત્રાસ; પધારો.

સાથે રથ કે ઘોડું નહિ રાખીએ; નહિ રાખિએ દાસી કે દાસ, કોઈ અમ પાસ; પધારો. ૨

તમે કોશનો પંથ કિધો નથી; ચરણે ચાલવાથી પામો થાક, લીટી ખેંચો નાક; પધારો પીયર.

અમે વનફળ ખાઈ ખુશીમાં રહેશું; કોઈદિવસે તો કેવળ શાક, વિના લુલુ પાક; પધારો. ૩

વનમાં નથિ મંદીર નથી માળીયાં; નથિ પહોડવા કાજ પ-

લંગ, રંગીત નવરંગ; પધારો.

કરશું ઘાસ કે પાનની ઝુંપડી; સુવા સાથરો તે ખુચે અંગ,
એમાં શો ઉમંગ; પધારો. ૪

વનમાં હીરનાં ચીર તો નહીં મળે; વનમાં નહિ મળે ફરતાં
પ્રેલ, કે તેલ ધુપેલ; પધારો.

વનમાં નહિ મળે શાણી સાહેલીયો; કરશો કે સંગે ખાંત્યથી
ખેલ, ઉમંગ ભરેલ; પધારો. ૫

ઉખળકાળે વાશે જીના વાયરા; એવું દેખીને થાશે ઉદાસ,
જ્યારે જોઈ માસ; પધારો.

વરસે મેઘ ને ઝળકશે વીજળી; તેવે ટાણે તો તર તળે વાસ,
નહીં છત્ર પાસ; પધારો. ૬

વનમાં ઘાતકી રહેછે રાક્ષસ ધણુ; ચારે તરફ ફરે બહુ
ચોર, જેનું ધણું જોર; પધારો.

વનમાં વાઘ વર ને વાંદર જોવાં; ધણું વિચરે જનાવર ધોર,
બચે નહિ દોર; પધારો. ૭

મોટા પરવત દેખીને માનની; તમે નજરે જોયા નહિ જાન,
દિડે ખાવા ધાય; પધારો.

તમે રાજકન્યા કાયા કોમળી; વનવાસનાં દુખ ન વેઠાય,
કાયા કરમાય; પધારો. ૮

ધરમાં અંધારું દેખી ડરો ધણું; નથિ નિસર્યો કદી ધરખાર,
છો નાળુક નાર; પધારો.

તમે છોટી ઉમર વર્ષ સોળનાં; નથિ સંકટ વેઠ્યાં લગાર,
તમે કોઈ વાર; પધારો. ૯

પરણી આવીને પીયર ગયાં નથી; તમને મળવાને ઈચ્છે

છે માય, ચોપે ચિત ચાય; પધારો.

રાગ જનકજી તમને જાપે ઘણા; તેના સંદેશા આવે
સદાય, તેડાં પાછાં જાય; પધારે. ૧૦

ભાત ભાતનાં ભોજન ભાવતાં; તમને મોકલશે મહિપાળ,
પુરાવીને થાળ; પધારો.

અમે અવધે ફરી જ્યારે આવીશું; લેશું સ્નેહે તમારી સં-
ભાળ, ત્યારે તતકાળ; પધારો. ૧૧

ફડી મિથિલાપુરી મન માનતી; તેમાં પામશે પરમ વિરામ,
છે આપનું ગામ; પધારો.

ગોરી તમને ગમે તેમ હું કરું; એમ દલપતરામનો શ્યામ,
કહે રાજા રામ; પધારો પિયર પ્યારી. ૧૨

પછી સીતાજી બોધ્યાં તેનું ઘાળ.

રાગ ઉપર પ્રમાણે.

એવું સાંભળી સીતાજી કહે, શુણો સુંદર શ્યામ સુજાણ;
પ્યારા મારા પ્રાણ; સાથે રાખો સ્નેહથી.

જુદા પડવાની વાત વા'લા કહે; તેતો બોલ લાગે તીખા
બાણ, રઘુકુંજ બાણ; સાથે રાખો. ૧

સ્વામી જ્યાં તમે ત્યાં ધર માહરું; તમથી વેગળી તે પરદેશ,
હું જાણું હમેશ; સાથે રાખો.

તમે જોગીનો વેશ જો ધારશો; તો હું જોગણનો ધરું વેશ,
જટા કરું કેશ; સાથે રાખો. ૨

સ્વામી તમેરે સુખી તો સુખ માહરે; તમે દુખમાં તો દુખ
મારે દેહ, એમાં શો સંદેહ; સાથે રાખો.

જે કોઇ પરણ્યા પછી રહે પિયરમાં; અવતાર બજો ધીક
એક, મુઆ જેવી તેહ; સાથે રાખો. ૩

સ્વામી તમચિના મંદિર ને માળીયાં; બાસે પરવત મોટા
સમાન, વસ્તી તો વેરાન; સાથે રાખો.

મહાવનમાં ભરી વસ્તિ બાસશે; બ્યારે પામીશ દરશન દાન,
કૃપાના નિધાન; સાથે રાખો. ૪

સાસુ સસરા ને માત પિતા સહ; બાલે જીવો કરો રૂડાં
રાજ, મને મહારાજ; સાથે રાખો.

સ્વામી શૂં કંઈ ભાઇ ભોળાધને; સ્વામી શૂં કંઈ સૈયર સમાજ,
કેનું નથી કાજ; સાથે રાખો. ૫

સાચું સગપણ જગમાં સ્વામી તણું; બીજો સ્વારથિ સધજો
સંસાર, કુટુંબ પરિવાર; સાથે રાખો.

મારાં લાડ પાલણુ તમે લાલજી; બીજો નથી આંસુનો
લો'નાર, કે એકે આધાર; સાથે રાખો. ૬

કાયા પ્રાણુ થકી જો જુદી રહે; તો હું તમથી જુદી પડી
છેક, જીવું તજી ટેક; સાથે રાખો.

જો કોઇ જળથી જુદી પાડી માંછલી; રાખે દૂધમાં કરી
વિવેક, જીવે પળ એક; સાથે રાખો. ૭

તમે સુખના સાગર રહો વેગળા; પછી શું કંઈ રાજ ને
પાટ, હવેલીના ઠાઠ; સાથે રાખો.

મને હીરનાં ચીર ગમે નહીં; મને ન ગમે ધરેણાંના ઘાટ,
મટાડો ઉચાટ; સાથે રાખો. ૮

હુંતો તમને દીઠે થાજી દેખતી; અણુ દીઠે તો આંધળી ભી-
ત, જનમની એ રીત; સાથે રાખો.

મેંતો સ્નેહ તોડ્યા સર્વ લોકથી; બાંધી તમ સંગે પૂરણ
પ્રીત, ચોરાણું છે ચિત; સાથે રાખો. ૯

જમનું જીવન તમથી જીવું પડી; હોય વિધવિધનાં પકવાન,
તે વિખનાં નિશાન; સાથે રાખો.

કરિયે ભોજન તમ સંગે લાવથી; હોય કેવળ શાક કે પાન,
તે મેવા સમાન; સાથે રાખો. ૧૦

પડશે તડકા ને તાપ વૈશાખના, તેતો જાણીશ ચંદ્ર પ્રકાશ,
રહી તમ પાસ; સાથે રાખો.

મુજને મેલી જો પંથ પધારશો; આવી મળવાની ધરશે
ન આશ, નિશ્ચે પામું નાશ; સાથે રાખો. ૧૧

કરતિ વાત ઢળી પડી ધરણીએ; નારી જનકી થઈને નિરા-
શ, કહું ભેતી શ્વાસ; સાથે રાખો.

દયા કરિ દેવ દલપતરામને; સતી સીતાને દેખી ઉદાસ,
જતાં વનવાસ; સાથે રાખ્યાં સ્નેહથી. ૧૨

રામચંદ્રજીએ સીતાજીને કાગળ લખ્યો તેનું ઘોળ.

“ ગામેરૂં મોઘા મૂલનું.” એ રાગનું.

સ્વસ્તિશ્રી પૂરી લંકા સોહામણી;
જ્યાં રાજેછે જનક કુમારી, પ્રીતમ લખે પ્યારીને.

રહો અખંડ એ’વાતણુ તમતણું;
એવી આશીષ વાંચો અમારી, પ્રીતમ લખે પ્યારીને. ૧

એસું બાગ બગીચે કે બંગલે;

- રહું તમવિના અધિક ઉદાસ, પ્રીતમ લખે પ્યારીને. ૨
 તારો સ્નેહ ઘડિયે ઘડી સાંભરે;
 તારો ભાવ ભુલ્યો કેમ જાય, પ્રીતમ લખે પ્યારીને.
 તારા હૃતથી હૈયું ભરાય છે;
- તેતો લેખણથી ન લખાય, પ્રીતમ લખે પ્યારીને. ૩
 મારે અર્થે તમે બાળાપણ ચકી; !
 તજ્યાં સઘળો પીયર પરિવાર, પ્રીતમ લખે પ્યારીને.
 મારાં લેશ વચન નથી લોપિયાં;
- નથી કોપીયાં કદીએ લગાર, પ્રીતમ લખે પ્યારીને. ૪
 તારી નમ્રતા અમૃતથી ગળી;
 વળી શોભિતો શાંત સ્વભાવ, પ્રીતમ લખે પ્યારીને.
 જેથી મનની ઉદાસી તુરત મટે;
- તારા બોલનો એવો બનાવ, પ્રીતમ લખે પ્યારીને ૫
 ગોરાદે તારા ગુણ કેમ વીસરે;
 કેમ વીસરે વાગ્દાય ભર્યા વેણ, પ્રીતમ લખે પ્યારીને.
 હૈને હસ્તું વદન તારૂં વીનતા;
- મારાં સ્મરખવા તલખેછે નેણ, પ્રીતમ લખે પ્યારીને, ૬
 દિવસે તુજવિના દિલમાં ગોઠે નહીં;
 પીતું પાણી કે જમતું અનાજ, પ્રીતમ લખે પ્યારીને.
 રાતે રાઈને આંખો રાતી થઈ;
- લોક પૂછેતો આવે છે લાજ, પ્રીતમ લખે પ્યારીને. ૭
 ગોરી મનમાં ધીરજ ધરી રાખવી;
 કાલે ભાગશે ભવના વીજેગ, પ્રીતમ લખે પ્યારીને.
 જેથી રીઝે આપણને જગતપતી;

એવો અહોનીશ કરવો ઉઘોગ, પ્રીતમ લખે પ્યારીને. ૮

જે જે વૃદ્ધ પાડોશીયો શુદ્ધ છે;

તેને પ્રીતથી કહેજો પ્રણામ, પ્રીતમ લખે પ્યારીને.

વિભીપણુ મારા મિત્ર પવિત્રને;

કહેજો જરૂરનું હોય જે કામ, પ્રીતમ લખે પ્યારીને. ૯

જોઈતી વસ્તુ જરૂર મંગાવજો;

કશી વાને સુઝાશે ન મન, પ્રીતમ લખે પ્યારીને.

કાલે દેખીશું દીવસ આનંદના;

બરો વિસરી આ દુઃખ ભર્યા દંત, પ્રીતમ લખે પ્યારીને. ૧૦

જે જે પ્યારી તમારી સાહેલીયો;

તેને પણ મારા કહેજો જૂહાર, પ્રીતમ લખે પ્યારીને.

સાસુ સસરાની આશીષે સુંદરી;

ગળશું ભાગનીને ભરતાર, પ્રીતમ લખે પ્યારીને. ૧૧

વધે સ્નેહ ને સંપ સુજન સાથે;

તેવી તન મન રાખજો ટેવ, પ્રીતમ લખે પ્યારીને.

અમે થોડી અવધે હવે આવીશું;

એમ દલપતરામનો દેવ, પ્રીતમ લખે પ્યારીને. ૧૨

સીતાજીએ રામચંદ્રજીને કાગળ લખ્યો તેનું ઘોળ.

રાગ ઉપર પ્રમાણ.

સ્વસ્તિશ્રી સુભસ્થાન સોહામણું;

બ્યાં રાજે સદા રઘુનાથ, કાગળ લખે કામની.

લખે લંકા થકી સીતા સુંદરી;

- હોતે વંદે જોડી જોડ હાથ, કાગળ લખે. ૧
 પત્ર આગ્યો તમારો પ્રીતે ભર્યો;
 વા'લા વાંચી થયો વીશરામ, કાગળ લખે.
 પણ જીવન તમથી જીવ્યાં પડયે;
 ધણા દિવસ થયા ધનશામ, કાગળ લખે. ૨
 માટે મળવાને મન અકળાય છે;
 ધડી એક તે જીગ જેની જાય, કાગળ લખે.
 મારાં નેણનાં નીરથી નાથજી;
 સૂતાં રજનીમાં સેજ લીંઝાય, કાગળ લખે. ૩
 ઘેર ચાલો હવે તો ધણી થઈ;
 નહિતો જીવડો જાશે જરૂર, કાગળ લખે.
 દેવે પાંખો આપી હોય પીંડમાં;
 ઉડી આવું દેશાવર દૂર, કાગળ લખે. ૪
 વા'લા નિત્ય નવી વારતા વાંચીએ;
 જેથી પામીએ પૂરો પ્રમોદ, કાગળ લખે.
 ચતુરાધના ચોજ હું ચાળવું;
 આવો વિધાના કરીએ વિનોદ, કાગળ લખે. ૫
 તાંબાકુંડી ઊડી રૂડી ઝોપતી;
 ભાવે ભરું માંહી નિરમળાં નીર, કાગળ લખે.
 એસો બાળેઠે ચડી મારા ચોકમાં;
 સ્વામી નવરાવું ચોળી શરીર, કાગળ લખે. ૬
 કૂંડં સરસ રસોષ રૂડી રીતથી;
 પ્રીતે પિરશીને એસું હું પાસ, કાગળ લખે.
 એવા દિવસ તે આરે દેખાડશો;

- ક્યારે અંતરની પૂરશે આશ, કાગળ લખે. ૭
 સ્વામી તમ વિના પીયર ને સાસર;
 સુનો લાગેછે સધળો સંસાર, કાગળ લખે.
 મારા માથાથી મોંઘા પ્રભૂ તમે;
 મારા આતમાના છે આધાર, કાગળ લખે. ૮
 આવે પરવના દિન સુખ સરવને;
 હુંતો શોકે ઉદાસી સદાય, કાગળ લખે.
 ગાજે મેઘ ને દમકે જો દમનની;
 આખી જામની જંપ ન થાય, કાગળ લખે. ૯
 હુંતો સૂની દેખું સૂખ સેજડી;
 ખાલી મંદિર ખાવાને ધાય, કાગળ લખે.
 ભરી વસ્તી ઉજડ જેવી બાસેછે;
 એક તમ વિના ત્રિભુવન રાય, કાગળ લખે. ૧૦
 વા'લા હું તમને કેમ વિસરી;
 કેમ વિસરું દાદાનું વતન, કાગળ લખે.
 પત્ર વાંચીને વેહેલા પધારજો;
 સ્વામી શરિરનાં કરજો જતન, કાગળ લખે. ૧૧
 કોઇને દુખિયાં દેખીને દુઃખ પામતા;
 તેવી નાથ તમારી છે ટેવ, કાગળ લખે.
 આવે અવસરે કેમ કઠણ થયા;
 તમે દલપતરામના દેવ, કાગળ લખે કામની. ૧૨

મુધરેલી સ્ત્રી વિષે પદ. ૩

“શેઠ સગાળશા સાધુને સેવે.” એ રાગનું છે.

જેને મુધરેલી નારી રે, સદા સુખી તે સંસારી. ટેક.
 નિરમળ નમણું દીસે નિરંતર, નેહ બરેલાં નેણુ;
 મનને હરે એવાં મુખથી ખરંતાં, વીણિને લખ્યે વેણુ; જેને. ૧
 સ્વામીના ચિત્તમાં શોક કે ચિંતા, જો જાણે લવસેરા;
 હેતે હસાવીને હિંમત આપે, કાપે સધજો કલેશ; જેને. ૨
 પૂછીને જેતાં પ્યારા પતીની, જો મરજી ન જણાય;
 પરધેર તો શેનું પગલુંજ માંડે, પીયર પણ ન જવાય; જેને. ૩
 વરજીના મનની મરજી પ્રમાણે, કામ સદા કરનાર;
 સુંદરી એ ભાગ્યશાળીના સાર, સરજી સરજનહાર; જેને. ૪
 સુપનામાં કદિ કોઈની સાથે, ટંટો કરે નહીં તેહ;
 મેલ ચિનાનું મન પણ નિરમળ, નિરમળ દીસે દેહ. જેને. ૫
 આપે પ્રભુ એવો વૈભવ પામી, પામે પુરે સંતોષ;
 સંકટમાં પણ સ્વામીની સાથે, રંચ ન રાખે રોષ; જેને. ૬
 ગામમાં હોય ગરીબ પોતાથી, તેનું જીવે સુખ તોલ;
 દાલતવાળાની દાલત દેખી, બોલે ન હલકા બોલ; જેને. ૭
 સ્વામીનો શુદ્ધ સ્વભાવ ગમે, મન રાચે સ્વામીને રૂપ;
 પરપતિને તો પત્યર જેવો જાણે, હોય જો ભારે ભૂપ; જેને. ૮
 સાંભળે શબ્દ શિખામણના તે, જીવમાં ચોટી જાય;
 દુરગુણ દેખીને દૂરથી નાસે, સદગુણ શિખે સદાય; જેને. ૯
 આજસ ઊંધ અતીશે ન દીસે, દીસે ઉઘોગી અંગ;

ગંદકી તો જેને દીઠીજ ન ગમે, ન ગમે નકારે સંગ; જેને. ૧૦
 સ્નેહ વધારે તે શોક ઘટાડે, લોકમાં પામે લાજ;
 એવી મળે જે આ દુનિઆમાં, સ્વર્ગ ધમ્મે શા કાજ; જેને. ૧૧
 પૂરણ પુન્યથી પુરૂષ પામે, નૌતમ એવી નાર;
 દલપતરામ કહે દુનિાંયમાં, ધન્ય એનો અવતાર; જેને. ૧૨

ભૂંડી ભારજા વિષે પદ. ૪

રાગ પાછળ પ્રમાણે.

ભાષ્યો જેની ભારજા ભુંડીરે, તેને પીડા અંતર હંડી. ટેક.
 લાજ તજીને લડાઈ કરે નીત, ભાળવા લોક ભરાય;
 સારા માણસના ધરનું વગેણું, જોણું જગતને થાય; ભાષ. ૧
 જેમ બિલાડી જીંદરને જીવે, એમ નાય સામાં કરી નેણ;
 પગથી તે પ્રગટે માયા લગી, એવાં વાંકાં કાઢે વેણ; ભાઈ. ૨
 ચાર ઘડી પેઉ અહિં ટળે ત્યારે, સુખ બંનેને થાય;
 ધડિયે આવીને ઘેર બેસે ત્યારે, શેર લોહી સૂકાય; ભાઈ. ૩
 પો'ર ચડે દીન પોઢીને જીડે, ચોપે લડાઈનો ચાલ;
 જે લડનાર કોઈ ન જડેતો, પડતાળે પોતાનાં બાળ; ભાઈ. ૪
 સ્નેહ કરી કદી સ્વામી સંધાતે, બેસી ન બેલે વાત;
 ધુમાડાની પેઠે ધુંધવતી રહે, રોષભરી દિન રાત; ભાષ. ૫
 પેઉ થકી તો ધણીજ પોતામાં, સમજણ જણે સદાય;
 દેવ થાકે તો મનુષ્યના મુખની, શિખામણે શું થાય; ભાઈ. ૬
 પંડીત શાસ્ત્ર ભણેલ પુરાણી, મોટી સભામાં મનાય;
 ગાન તજી મુરખીના મોઢાના, તેજ દુંકારા ખાય; ભાઈ. ૭
 જેને વિતી હોય તે નરજણે, આણે બીજા અહંકાર;

ડા'પણુનો દલમાંહી કદી, કોઈ ગરવ ન કરશે લગાર; ભાઈ.૮

કુષ્ટ નર વિષે પદ. ૫

રાગ ઉપર પ્રમાણે.

કહું નર દુષ્ટની કદાણીરે, સુણો સહુ સ્નેહજ આણી. ટેક.
 મોહું વે'લું કામ સુધરે કે બગડે, એ માણસ માત્રની રીત;
 પોતે કયું તેતો પાધરું જાણે ને, નારીને મારે નિત્ય; કહું. ૧
 સાસુ નણુંદ દેરાણી જેઠાણીના, સાચા જુઠા સુણી મોલ;
 વાંક વિના વનિતાને તજેતો, તે નર ખરને તોલ; કહું. ૨
 કાગડે ઘેરયું ઘુડ ફરે તેમ, ગોરી સદા ગભરાય;
 ધરનાં કરે સૌ દ્રેપ ધણેરો, તેથી જુદો નહિ થાય; કહું. ૩
 સાસરીયાંની સાથે લડી કાઢે, રાંડ ઉપર તે રીસ;
 સારા મનુષ્યની શિક્ષા ન માને, જેને રૂઝ્યા જગદીશ; કહું. ૪
 માનનીનું અપમાન કરે નીત્ય, ગાય નઠારી ગાળ;
 તુછ ગણી તિરસ્કાર કરેતો, તે નરનું મોહો બાળ; કહું. ૫
 સમજીતો ટંટો તુરત ટળે કાઠ, ધરડું આવી કહે ઘેર;
 ઊંહું કહે કે આડું જીવે તેનો, પાર આવે શી પેર; કહું. ૬
 પોતે તો ખાય પીયે ધણું સાઈ ને, વસ્ત્ર ધરે શુભ રીત;
 નારીને આપે નિત્ય નઠાઈ તો, કહો કેમ પ્રગટે પ્રીત; કહું. ૭
 સ્વામી સાંભળતાં વાંક વિના આવી, કામનીને લડે કોય;
 સારી રીતે સમાધાન કરે નહિ, હીજડા જેવો હોય; કહું. ૮
 પીયરિયાં પટકુળ ન પૂરે તો, સ્વામી કરે સંતાપ;
 સ્વામી નહિ એતો સ્વામી સ્વરૂપે, પેલા જનમનાં પાપ; કહું. ૯

શિયળનું ઘોળ. ૬

(શિયળ એટલે વ્યભિચાર ન કરવા વિષેનું.)

“ જોયર ભલે આવીયાં, ” એ રાગનું છે.

સુણો સમજી સકળ નર નારિયો;	
મોટો શિયળ તણો મહિમાય, શિયળ પાળો સ્નેહથી.	
જે કોઇ શિયળ સારી રીતે સાચવે;	
સરવે સુધ્ધળ મનોરથ થાય,	શિયળ. ૧
સોના રૂપાની શોભા ન સમજીયે;	
શોભા સરસ શિયળ શણુગાર,	શિયળ.
જેવાં નકટાંને ભૂષણ નાંખિયાં;	
એવાં શિયળ વિના નર નાર,	શિયળ. ૨
વધે લાજ અધિક ઠિક લોકમાં;	
પરલોકમાં મુક્તિ પમાય,	શિયળ.
સુખ સંપત્તી શિયળથી સેવીએ;	
રિઝે જગકરતા જગરાય,	શિયળ. ૩
માટે શિયળ સરવ વીધે સાચવો;	
તજો કામી હરામીનો સંગ,	શિયળ.
જરિયે ડરિયે ન મરણના ડર થકી;	
ભારે ડરિયે શિયળ થતે ભંગ,	શિયળ. ૪
તજી લાજ બેચદળી ન બોલીએ;	
નહી ડોલિયે મદ છક માંહિ,	શિયળ.
નીચી નજરે સરલ ચીતે ચાલીએ;	
હાંથી મસ્કરી કરિયે ન કાંહિ,	શિયળ. ૫

ફાદી આંખે ફરે જે કોઈ ફાતડા;	
તેનું દાટિએ માટીમાં મુખ,	શિયળ.
તજવી તજવી સોખત નિત્ય તેહની;	
જેણે લજવી જનેતાની ફૂખ,	શિયળ. ૬
બણવું ગણવું તો તેહનું ધન્ય છે;	
જેણે કુળને લગાડ્યો ન ડાઘ,	શિયળ.
ભણિ ગણિને જે શિયળ ન સાચવે;	
એના બણતરમાં ઉડી આગ,	શિયળ. ૭
દૈયાક્રુટા બોલે બોલ લાંશીએ;	
દેખી ફાંશીને નાશીએ દૂર,	શિયળ.
શિક્ષા સુંદર દલપતરામની;	
બાણી કામની શીખો જરૂર,	શિયળ. ૮

શિયળ વિષેની ગરબી. ૭

“ સુણજો સાહેલીરે. ” એ રાગની.

શિયળ તણો મહિમા બહુ મોટો, ખોટો નથી ખરોછે જીરે;
 વેદ પુરાણ કુરાન કિતાબે, અધિક અધિક ઉચર્યો છે,
 સુણજો સજનો જીરે; ટેક.
 શિયળ વિના સદગુણ-સઘગાથી, જરિયે નહિ શોભાવો જીરે;
 પાઘડી પેહેરી પામરિથી, નહિ શોભે નાગો બાવો; સુણજો. ૧
 હાંડી ઝમરખ તખતા માંડી, શોભાવું ધર સારું જીરે;
 દિવા વિના અંધારા ધરમાં, સૌ દેખે અંધારું; સુણજો. ૨
 સરવે અંગે સાજૂ તાજૂ, નાવ નવીન બનાવું જીરે;
 પણ તેમાં એક છીદ્ર પડ્યું તો, તરી ન તેડે આવું; સુણજો. ૩

પરમેશ્વરનું બહાનું પકડે, શિયળ ન પાળે સાચું જીરે;
 ક્વાથ પિયે ને ઝ્યરી ન પાળે, તો જીવ્યાનું કાચું; સુણજો. ૪
 પુન્ય દાન કે પ્રારથનાથી, જરીએ પાપ ન જાશે જીરે;
 લાંચ સિપારશ લેશ ન ચાલે, પરમેશ્વરની પાસે; સુણજો. ૫
 જો બાળા-પણથી ડાહ્યાપણમાં, ખાંપણ ખોટું મળશે જીરે;
 ખુદાપણ આપણને આવે, તોપણ તે નહીં ટળશે; સુણજો. ૬
 શિયળ થકી સંપૂરણ થાશે, પરમેશ્વરની પ્રીતી જીરે;
 દલપતરામ કહે દુનિયામાં, સુખદાયક શુભ નીતી; સુણજો. ૭

સંપ વિષેની ગરબી. ૮

“મીઠડાં ગોરસ લ્યોરે ગોરસ લ્યો.”

એ રાગની છે.

દેશમાં સંપ કરોરે સંપ કરો.

હાંરે જે કોઈ સંપ તજીને સુખ માગે;

તેના સુતેલા શત્રુ જાગેરે, દેશમાં સંપ. ૧

હાંરે તજી સંપ લડાલડી આવે;

તેમાં તુરત ત્રિજાને ફાવેરે, દેશમાં સંપ. ૨

હાંરે જે કોઈ વીધા જમીન સારૂ લડતા;

રાજ ખોદીને રહ્યા હવે રડતા રે, દેશમાં સંપ. ૩

હાંરે હજી હઠીયે વિચારી નહિ જોશો;

ખરેખાત છે હાથમાં તે ખોશો રે, દેશમાં સંપ. ૪

હાંરે તમે ટંટા ધરમના ટાળો;

જે જે પ્યારો લાગે તે ધર્મ પાળો રે, દેશમાં સંપ. ૫

હાંરે જીવ દાગ કપડ દો દોડી;

આખા દેશની થઇ આખર થોડીરે,	દેશમાં સંપ.	૬
હારે કરિ સંપ કાંઈ હુંનર હલાવો;		
ફરિ દેશની દશા ફેરવાવો રે,	દેશમાં સંપ.	૭
હારે કોઈનું સાઈં દેખીને શીદ દાઝો;		
તેને ખુડાડી મારવા ન બાઝો રે,	દેશમાં સંપ.	૮
હારે માનો દલપતરામની વાણી;		
પક્ષપાત વિના સસ પ્રમાણી રે,	દેશમાં સંપ.	૯

રાગ હોરી. ૯

“રંગરેજ ચુનર મોરી રંગ દે.”

એ રાગની છે.

ગોરી વશિયે સદા સંપ કરિને,		
જોને ગયા તે દિવસ નહિ દોખયે ફરીને; ટેક.		
કલેશ તો લેશ કદાપિ ન કરિયે,		
હોતે સંભારિએ હરિને;	જોને.	૧
માનવિમાં મોટી કીરતી મેળવિયે,		
હંચાં આચરણ આચરીને;	જોને.	૨
સંપની સંપત્તિ સંચિયે સધળા,		
દિલમાં કુસંપથિ ડરિને;	જોને.	૩
સંસારનું સુખ પામિયે સરસું,		
મુકિત મળે વળિ મરિને;	જોને.	૪
ભનકી, કુપદી, ને કુંતાજી સતિયો,		
વરતો એને અનુસરીને;	જોને.	૫
કલેશી મનુષ્ય સુખ કોઇને થવા દે ન,		

સ્થિર ન એસે પોતે ઠરીને;	જોને. ૬
તિલભર તાપ ન રાખિયે તનમાં,	
મનમાં ધિરજ ઘણી ધરિને;	જોને. ૭
હેતથી હાળિ મળિ હરખમાં વશિયે,	
વહુવર વિગતિથી વરિને;	જોને. ૮
પૂરણુ રાખિયે પ્રેમ પરસ્પર,	
તે નહિ જાય ઉતરિને;	જોને. ૯
ટાળિયે તનના સંતાપ ને ચિંતા,	
એક જીમને ઉચરિને;	જોને. ૧૦
સુખની ઘડી કેમ દુખમાં ગમાવે,	
ભાવે બોલો ખુશિ ભરિને;	જોને. ૧૧
દલમાં વિચારીને વિગતે શિખામણ,	
શિખે તો સારી સુંદરિને;	જોને. ૧૨

ગૂજરાત વર્નાક્યૂલર સોસાયટીની ગરખી. ૧૦

“મને રસ્તા વચ્ચે રોકીરે, છેલ્લે છખીલા છોગાળા.”

એ રાગ.

પરિ પૂરણુ ભાગ્યે પ્રગટીરે, વર્નાક્યૂલર સોસાયટી.	
જેણે લુચ્ચાઈને કરી નકટી રે,	વર્નાક્યૂલર. ૧
સંવત ઓગણિસે પાંચો રે,	વર્નાક્યૂલર.
જેતું જન્મ વર્ષ એ વાંચો રે,	વર્નાક્યૂલર. ૨
ફળ ઇચ્છક સાહેબ ફાર્લસ રે,	વર્નાક્યૂલર.
વળિ વાલિસ ને કુલ જમસ રે,	વર્નાક્યૂલર. ૩

શુભરાતી રામ રાણા રે;	વર્નાક્યૂલર.
બહુ મેંબર ગાંહિ લખાણા રે,	વર્નાક્યૂલર. ૪
મુળ રાજનગરમાં ^૧ રોપ્યાં રે,	વર્નાક્યૂલર.
પછિ સિવડને તે સોપ્યાં રે,	વર્નાક્યૂલર. ૫
સંદેસા પત્ર છપાવ્યાં રે,	વર્નાક્યૂલર.
તે ખાંતે ખૂળ ખપાવ્યાં રે,	વર્નાક્યૂલર. ૬
કરિ પુસ્તક સંગ્રહ પ્રીતે રે,	વર્નાક્યૂલર.
કરિ નિશાળ રૂઢી રીતે રે,	વર્નાક્યૂલર. ૭
ખાળકિયો ભણવા બેઠી રે,	વર્નાક્યૂલર.
એ રીત પ્રથમથી પેઠી રે,	વર્નાક્યૂલર. ૮
બહુ નવા નિબંધ રચાવ્યા રે,	વર્નાક્યૂલર.
કવિયોના શોધ કરાવ્યા રે,	વર્નાક્યૂલર. ૯
સંવત આઠાની સાલે રે,	વર્નાક્યૂલર.
સંભાળી ભોગીલાલે રે,	વર્નાક્યૂલર. ૧૦
સાહેબ કરડીસને સોંપી રે,	વર્નાક્યૂલર.
એણે આપ ધણો દઇ આપી રે,	વર્નાક્યૂલર. ૧૧
બહુ બાણપણે કરિ જુગતી રે,	વર્નાક્યૂલર.
કરી પાંચ વર્ષમાં પુખતી રે,	વર્નાક્યૂલર. ૧૨
પ્રતિપાળપણાની છાપે રે,	વર્નાક્યૂલર.
યયા એલકિનસ્તન આપે રે,	વર્નાક્યૂલર. ૧૩
હીંમતથી હરકાર બાઇએ રે,	વર્નાક્યૂલર.
ભણપણથી હીમાબાઇએ રે,	વર્નાક્યૂલર. ૧૪
દઇ દીધા દામ હમરો રે,	વર્નાક્યૂલર.

સમજીને સરસ સુધારો રે,	વર્નાક્યૂલર. ૧૫
બહુ કીર્તિ બુદ્ધિ પ્રકાશે રે,	વર્નાક્યૂલર.
પોહ્યાચાડી સજ્જન પાસે રે,	વર્નાક્યૂલર. ૧૬
જેની ચંચળ કવિતા ચાલી રે,	વર્નાક્યૂલર.
કોઈ ગામ રહ્યું નહિ ખાલી રે,	વર્નાક્યૂલર. ૧૭
જેની ચલગત ચાલ તપાસી રે,	વર્નાક્યૂલર.
શીખ્યા મુંબાઈના વાસી રે,	વર્નાક્યૂલર. ૧૮
કરી કુમારિઓને કાજે રે,	વર્નાક્યૂલર.
નિશાળો સમજી રાજે રે,	વર્નાક્યૂલર. ૧૯
જેમ જોગે રવિ આકાશે રે,	વર્નાક્યૂલર.
ઉદ્યોગ કરે સહુ આશે રે,	વર્નાક્યૂલર. ૨૦
જેજે કાંઈ કરે સુધારો રે,	વર્નાક્યૂલર.
તે વળતી થાય વધારો રે,	વર્નાક્યૂલર. ૨૧
એમ દેશ સુધરશે આખો રે,	વર્નાક્યૂલર.
રૂદ્યામાં નિશ્ચય રાખો રે;	વર્નાક્યૂલર. ૨૨
એ કામ ધિરજ ધરિ ધરવું રે,	વર્નાક્યૂલર.
પંચેશ્વર પ્રીતે કરવું રે,	વર્નાક્યૂલર. ૨૩
કમ્મર બાંધી એ કામે રે,	વર્નાક્યૂલર.
દિલ દીધું દલપતરામે રે,	વર્નાક્યૂલર. ૨૪

વહુંમ તજવાની ગરબી. ૧૧

“જે કોઈ અંબિકાજી માતને આરાધશે તે લોલ.”

એ રાગની.

સુણો શીખવા વિવેક એક વાતડી રે લોલ;

કુટે મૂર્ખપણું છેક ખુલે છાતડી રે લોલ.

ગુંથ્યા ગુણુ ભરેલા ગ્રંથભણો ભાવથી રે લોલ;	
પામો સ્ત્રી સતીના પંથ તે પ્રભાવથી રે લોલ.	૨
તજો વહેંમ ભરી વાય ^૧ વહેંમિયે કહીરે લોલ;	
ભૂત પ્રેતને પિશાચ સાચ છે નહીં રે લોલ.	૩
દોરા ચીડી મંત્ર જંત્ર જૂઠ જાણુજો રે લોલ;	
આશા દૂચકાના તંત્રમાં ન આણુજો રે લોલ.	૪
દેતાં દામ કરે કામ દેવ દેવિયો રે લોલ;	
ઠેલે લોક ઠામ ઠામ વાત એવિયો રે લોલ.	૫
કરી મેખ વર્ષ કુંભ ઠગે જોશિયો રે લોલ;	
ઝાડા ઊંજણીને દંભ ઠગે ડોશિયો રે લોલ.	૬
કૈક પુત્ર પુત્રી કાજ ખત્તા ખાયછે રે લોલ;	
તજી લાજ જોગીરાજ પાસ જાયછે રે લોલ.	૭
વશીકરણ તણી વાતથી લુટાય છે રે લોલ;	
ભોળી ભામનીની જાત તે ઠગાયછે રે લોલ.	૮
ખરૂં માનીને ખચીત ચીત ચેતજો રે લોલ;	
ધારો ગાવા આવાં ગીત હૈયે હેત જો રે લોલ.	૯
જશે ભૂલ ભર્યા ભર્મ મર્મ જાણુશો રે લોલ;	
પાળવા પવિત્ર ધર્મ ધચ્છા આણુશો રે લોલ.	૧૦
ભજો રાગધિરાજ મહારાજને રે લોલ;	
થશે કાજ વળી આજ પામો લાજને રે લોલ.	૧૧
તજો તુચ્છ જેવી ટેવ અહંમેવતા ^૨ રે લોલ;	
રિઝે દલપતનો દેવ દેવ દેવતારે ^૩ લોલ.	૧૨

ગોર્થો વિષેની ગરબી. ૧૨

“લાવ લાવ સખી એક કાગળ લખિયે હરીનેરે.”

એ રાગની.

- અમદાવાદ નામે આજ, શહેર છે સાંરે;
રાજ કંપની કેરું રાજ, પ્રજાને પ્યારું રે. ૧
- ચૌટા વચ્ચે માણુકચોક, શોભા સારીરે;
વસે લક્ષપતી બહુ લોક, વડા વેપારી રે. ૨
- નદી સાબરમતી વહે નીર, શહેર સમીપે રે;
દેવતાઓનાં તેને તીર, દેવળ દીપે રે. ૩
- એવી જુગતીઓ જોતાં અનેક, મન લાગે મીઠું રે;
પણ અચરજ મોટું એક, દૃષ્ટિએ દીઠું રે. ૪
- તિથિ તેરશ પેહેલે પક્ષ, અપાડી આવે રે;
ત્યારે ગોરચ પૂજ્યાનો લક્ષ, છોડિયો લાવે રે. ૫
- દિન પાંચ લગી એક અંન, મોળું જમેછે રે;
મોટો હરખ ધરીને મંન, રોજ રમેછે રે. ૬
- પૂજે વાવી જવારા ઘેર, ગોરચ રીઝાવા રે;
જય પ્રીતે મળી બહુ પેર, નદિયે ના'વા રે. ૭
- અન્યો અન્ય કરે ઉદમાત, નઠાં બકેછે રે;
ગઘ ગોરચ પુજની વાત, છાકી છકેછે રે. ૮
- જેવી હોય હોળીની ઘેર, એથી અતીશે રે;
બોલે ભડવાની પુત્રિયોપેર, દુષ્ટતા દીસે રે. ૯
- તેનાં માત પિતાને ભ્રાત, પુરાં હશે પાછ રે;
જ્યારે સાંભળતાં હશે વાત, થતાં હશે રાહ રે. ૧૦
- કાઈ સાહેબ એવી વાત, દેખે એ રીતે રે;

- તેનાં માત પીતાની જાત, પુછેછે પ્રીતે રે. ૧૧
- ત્યારે કેવી વધેછે લાજ, મજે સાખાશી રે;
એવા નિર્લજ લોકો આજ, શહેરના વાસી રે. ૧૨
- કરું વિનતિ સમાચારપત્ર, શ્રવણે ધરજે રે;
તેનાં નામ લખી સરવત્ર, જાહેર કરજે રે. ૧૩
- ઘણી નિંદાના લખજે શ્લોક, દેખાડજે નીતી રે;
જેથી લાજ પામે એ લોક, તજે તે રીતીરે. ૧૪
- હવે કહ્યું જોડીને હાથ, વિવેકીને ગમવા રે;
એવી નિર્લજ છોડિયો સાથ, ન જાતું રમવા રે. ૧૫
- લૈને ગોરચ પૂજ્યાનું નામ, કામ એ કરવું રે;
મોટું પાપ ઠરે એ ઠામ, દિલમાં ડરવું રે. ૧૬
- ધરો મોટો હરખ મનમાંહી, વ્રતદીનજે દી રે;
પણ કૂટવા રૌવાનું કાંઈ, ન કરવું તે દી રે. ૧૭
- છોટાપણમાં પડે જે ટેવ, ટજે નહીં ટાળી રે;
માટે નીતી શિખો તતખેવ, ખોલો સંભાળી રે. ૧૮
- કદી પૂરિયે નહિ કોઈ ઠામ, સાહેદી જૂદી રે;
લૈયે પરમેશ્વરનું નામ, પ્રભાતે જીડી રે. ૧૯
- પતિ માત પિતાની સેવ, કોડે કીજે રે;
જેથી દલપતરામનો દેવ, દિલમાં રીઝે રે. ૨૦

સુંદરબાઈને સાસરે જતાં શીખામણની મરખી. ૧૩

“અચકો મચકો કારેલી.”

એ રાગની.

સુંદરબાઈ આદ્યાં સાસરિયે;

મા બાપ શિખામણુ આપે બેહેન, લાજ વધારજો લાખેણી.	
નીચા કુળની નિર્લજ નારી;	
બરથારનું વેણુ ઉઠાપે બેહેન,	લાજ. ૧
સાસુજી કહે તે સાંભળજો;	
કાષ્ઠથી વડવાડ નકરશો બેહેન,	લાજ.
સાંખી રહેજો બોલ્યું સહુનું;	
અભિમાન ન અંતર ધરશો બેહેન,	લાજ. ૨
ધરમાં બેઠાં ધંધો કરિયે;	
પરધેર ધણું નવ જઈયે બેહેન,	લાજ.
તમે બણ્યાં ગણ્યાં બહુ છો ડાહ્યાં;	
તમને ઝાઝૂં શૂં કહિયે બેહેન,	લાજ. ૩
મેલાં ઘેલાં તો નવ રહિયે;	
ચટકો મટકો નવ કરિયે બેહેન,	લાજ.
કોઈ વાત કરે વાંસે લોકો;	
એવું ન કદી આચરિયે બેહેન,	લાજ. ૪
જે સપૂત છે સારી છોડી;	
મા બાપની લાજ વધારે બેહેન,	લાજ.
મણિ લોહ તણૂં સોનૂં કરશે;	
સોળતિને એમ સુધારે બેહેન,	લાજ. ૫
જે સંપ સગાથી તોડેછે;	
કોઈ વખતે હાથ ધસેછે બેહેન,	લાજ.
જે સહનૂં સાંઈ ઈચ્છેછે;	
તેના દલમાં દેવ વસેછે બેહેન.	લાજ. ૬

સાહેલીને શીખામણની ગરબી. ૧૪

“મા પાવા તે ગઢથી ઉતરય મા કાળીરે.”

એ રાગની છે.

સુતાં ઉડી શુભ રીતથી,	સાહેલીરે.	
પરમેશ્વર ભજવા પ્રીતથી,	સાહેલીરે.	૧
પછી દાતણ પાણી થાયછે,	સાહેલીરે.	
જેથી દુરગંધી જાયછે,	સાહેલીરે.	૨
નાહાયું નિત્ય નિર્મળ નીરથી,	સાહેલીરે.	
સધળા જાય મેલ શરીરથી,	સાહેલીરે.	૩
સંતોષે જમિયે જે મળ્યું,	સાહેલીરે.	
નહિ ખાધએ નિત્ય ગળ્યું ગળ્યું,	સાહેલીરે.	૪
પટકુળ ઝીણું નહિ પેહેરીયે,	સાહેલીરે.	
ગાવા ન જતું પર શેરિયે,	સાહેલીરે.	૫
આભરણુ ઝાઝાં નહિ ઈછિયે,	સાહેલીરે.	
સદગુણની શોભા પ્રીછિયે,	સાહેલીરે.	૬
નિર્લજની સોખત છોડિયે,	સાહેલીરે.	
વહાલાથી વેર ન જોડિયે,	સાહેલીરે.	૭
સધળું સરખું નહિ લેખિયે,	સાહેલીરે.	
દત્તમાં ડાહ્યાં થઇ દેખિયે,	સાહેલીરે.	૮

ભરત ચિત્ર શીખવાની ગરબી. ૧૫

“અલખેલી રે અંખે માત જોવાને જઈએ.”

એ રાગની.

આવો આવો રે શિખિયે આજ, ભરતજ ભરવાને;

૧ ઘરેણાં.

લાવો લાવો રે સધળો સાજ, ચિતર ચિતરવાને. ૧૬.
 ચિતર ચિતરવાને ભરતજ ભરવા, માતપિતા મન હરવારે;
 જગકરતાના કરતવ્યને, કાંઈ કાંઈ ઉનેજન કરવા; ભરતજ. ૧
 પોપટ ચિતરો ને પાંજરું ચિતરો, ચિતરો ગાયો ચરવારે;
 પૂલ ઝાડે પૂલડાં ચિતરોને, ચિતરો આંખે મરવા; ભરતજ. ૨
 ચતુર મનુષ્યના ચેહેરા ચિતરો, સજ્જનને સાંભરવારે;
 ચિતરો મંડપ ચોરી મધ્યે, વર વહુ બેઠાં વરવા; ભરતજ. ૩
 ભણુતર ભણુતી કુંવરી ચિતરો, શિખતી પાઠ સુધરવારે;
 પનઘટની પાણિયારી ચિતરો, હોય જતી જળ ભરવા; ભરતજ. ૪
 નિર્મળ જળની નદિયો ચિતરો, ચિતરો ગિરિવર ગરવારે;
 નાટકશાળામાં નટ ચિતરો, ચિતરો નરપતિ નરવા; ભરતજ. ૫
 પરવતના પાયામાંથી જે, ઝરણાં લાગે ઝરવારે;
 તે ચિતરિને હિમગિરિ ચિતરો, ઠંડકથી જળ ઠરવા; ભરતજ. ૬
 શીતળ વાયુ વાય શિયાળેને, લાગે પાન વિખરવારે;
 વૈશાખે વનવેલી ફુલેને, જળ વરસે ભાદરવા; ભરતજ. ૭
 ચિતરોને સજની મોતની મૂર્તિ, દુષ્ટ કરમથી ડરવારે;
 ભાવે પ્રભુના ભજનિક ચિતરો, અવસર અંત ઉગરવા; ભરતજ. ૮
 રતન સહિત રતનાગર ચિતરોને, ચિતરો નાવ ઉતરવા રે;
 સુત ધવરાવતિ સુંદરી ચિતરો, પ્રીતે પુત્ર ઉછરવા; ભરતજ. ૯
 ઝમરૂખ ચિતરોને હાંડિયો ચિતરો, ભોંય જાજમ પાથરવારે;
 ખૂંચસુરતની છબિયો ચિતરો, રંગમેહેલમાં ધરવા; ભરતજ. ૧૦
 વિધ વિધનાં કાંઈ વાસણ ચિતરો, ધરમાં ધણું વાપરવારે;
 ગાડિ બગીને ચારઠ ચિતરો, સાંજ સવારે ફરવા; ભરતજ. ૧૧
 ચિતરથકી ચિત ચીંતા ટળવા, શોક સકળ પરહરવારે;

દક્ષપતરામ કહે દુનિયામાં, સુખથી દિવસ નિસરવા; ભરતજ. ૧૨

ભરથાર વશ કરવાની ગરબી. ૧૬

“અલખેલી રે અંખે માત જોવાને જઈએ.”

એ રાગની.

લક્ષનાં નહિ થાય લગાર, કામણુ મંત્ર કશે;

આ મંત્ર કરો ઉચ્ચાર, વશ ભરથાર થશે. ટેક.

પ્રાણુચક્રી પિયુજ છો પ્યારા, ન્યારા ન રહો નાથ રે;

સર્વ થકી લાગોછો સારા, હું વેચાઉ તમ હાથ; કામણુ. ૧

તન મનમાં રહુ સાજી તાજી, રાજી દેખું રાજ રે;

જો કદિ જાણું કાંઈ કુરાજી, ડૂબ્યાં દરિયે જહાજ; કામણુ. ૨

માત પિતાએ મોટી કરિને, હેતે સોંપ્યો હાથ રે;

સુખઆપો કે દુઃખ આપો તમે, છો મસ્તકના નાથ; કામણુ. ૩

ગુણસાગર ગંભિર છો સ્વામી, હું અવગુણુ બરિ આજરે;

પોતાની ગણિ પ્રેમ નિભાવો, પાંદ્ર અલ્લાનીલાજ; કામણુ. ૪

સ્નેહ તમારો જોષને સ્વામી, જામી મીઝકત જેમરે;

ખૂન ખુશી યે ન રહી ખામી, પામી પૂરણુ પ્રેમ; કામણુ. ૫

બંઝૂં કરચું ભગવંતે મારો, સુકળ કરચો અવતારરે;

મેહેર કરી મન ગમતો આપ્યો, તમ સરખો ભરથાર; કામણુ. ૬

સગાં સરવ તમ સાફ તજ્યાં, તજ્યા સૈયર સંગરે;

દોસ્તિ સરવની દૂર કરી હું, રાચિ તમારે રંગ; કામણુ. ૭

આબ જીયો ને નીચે અવની, અવર નથી આધારરે;

આશા રાખું એક તમારી, છો સુખના દાતાર; કામણુ. ૮

જો સુંદરિને રીઝે સ્વામી, તો શોભે શણુગારરે;
 નહિતો તે શણુગાર સરવ છે, આગ તણા અંધાર; કામણુ. ૯
 દુનિઆમાં નર તમને દેખું, ખીજા લાલ ફકીરરે;
 તુઝછગણુંછું તે સધજાને, હોય અમીર વઘર; કામણુ. ૧૦
 જળ જંતૂને જળ સંઘાતે, જેવી પૂરણુ પ્રીતરે;
 પક્ષક પડે જો દૂર તરફડે, એજ અમારી રીત; કામણુ. ૧૧
 પાર ન લે પ્રીતી વરણુવતાં, સ્થિર બેશી એક ઠામરે;
 રાત દિવસ કવિતા રચના જો, રચશે દલપતરામ.કામણુ. ૧૨

લક્ષ્મમાં ફટાણાં ન ગાવા વિશેનું ગીત. ૧૭

“ધોળકામાં ધરમશી પૂલતો, મેઘાડંબર ગાજો”

એ રાગનું.

આવો સૈયર બાઈ બેનડી, ગાઈયે ગીત રૂપાળાં;
 મંડપમાં મેલો દીવડો, બલાં થાય અજવાળાં. ૧
 આજ ધડી આનંદની, આજ રજની રૂપાળી;
 સોનાતો સૂરજ ઉગિયો, આજ દિવસ દિવાળી. ૨
 ગાઈયે ગીત બલાં બલાં, વેવાણોને હરવિયે;
 બોલ બેઅદબી નબોલિયે, જેથી જાત લજવિયે. ૩
 કોળી નાળીના ફૂળની, એતો ગાય નહાંરં;
 આપણે ઉતમ જાતનાં, નહિ ગાઇએ નહાંરં. ૪
 જાત ને જાત તો જાણિયે, બોલે બોલ જે ધડિયે;
 બોલે નહાંરં તો નાયકા, એમાં આધાં ન પડિયે. ૫
 ઉતમ જાતની ઓરતો, બોલું ગાનાં લગ્નશે;

મધ્યમ જાતની માનની, ગીતે મસ્કરી ગાશે. ૬
 મસ્કરી પણ મરજદની, આપણિ એય ન ખોલો;
 જરૂર ફટાણાની હોય જો, કહુ એટલું ખોલો. ૭
 વેવાણને કરે વાંદરી, ગાંઠ પુંછડે વાળો;
 વેરાગી કહીયે વેવાળને કાંધે કાંબળો કાળો. ૮
 એથી અધિક વિધે આવરે, નીચી જાતમાં બળવા;
 બાપ ભાઈ બેઠા સાંભળે, જેવા વેશ્યાના બડવા. ૯
 ધીક પડ્યો અવતાર એ, શબ્દ શું કહિયે જદા;
 કામની નહિ એતો કૂતરી, મદ નહિ એતો માદા. ૧૦
 સારી શિખામણ ગાઈયે, જેથી રામજી રીઝે;
 દસકત દલપતરામના, દિલમાં લખી લીજે. ૧૧

૩૨ાજું તોડવાની ગરબી. ૧૮

“હુંતો ધશ્વરને પૂજવાને નીસરીરે લોલ, ચોખ્ખા
 કકાવટી વીસરીરે લોલ. ”

એ રાગની.

કહું તે સખી તું કોઈને કહીશમાંરે લોલ,
 કાલે રહ્યાના કંથ રીસમાં રે લોલ.
 એકે બોલ ન આવ્યો મારા ઉચ્ચારમાં રે લોલ.
 તે ઘડિયે હું પડી વિચારમાંરે લોલ. ૧
 શાને માટે રિસાયો જયો સાસુનો રે લોલ,
 આંખે પ્રવાહ વહે આંસુનો રે લોલ.
 ખાન પાનને બુલ્લી હું ગીત ગાનને રે લોલ,

ભૂલી શરીર કેરા ભાનને રે લોલ. ૨
 દિઠે ઝૂલ થાય શુળ તો શરીરમાં રે લોલ,
 હેત ગયું તૂટી હીર ચીરમાં રે લોલ;
 મને શૂળી સમાન લાગ્યું સાસરું રે લોલ,
 સૂળે નહીં જો હવે શું કરું રે લોલ. ૩
 ચડ્યો ચાંદો આકાશે ભલા ભાગ્યનો રે લોલ,
 ભડકો ઉઠ્યો તે જાણું આગ્યનો રે લોલ;
 મેનાં પોપટ જે બોલે મુખે મીઠડાં રે લોલ,
 દુખમાં મેં શત્રૂ જેવાં દીઠડાં રે લોલ. ૪
 ભાસે વાડી તો ઝાડી ભયંકારશી રે લોલ,
 આંખોના પાટા જેવી આરશી રે લોલ;
 હુંતો ઉઠી જઈ બેઠી દિવા આમળે રે લોલ,
 કાંઈક પડી ત્યાં નજર કાગળે રે લોલ. ૫
 કીધો શોધ તોં સ્ત્રિબોધનું ચોપાનિયું રે લોલ,
 વાંચવા તે માં મન માનિયું રે લોલ;
 ગરખી રસાણું તોડ્યાની રૂડા રાગમાં રે લોલ,
 ભાળી રૂપાળિ છેલા લાગમાં રે લોલ. ૬
 લઈને ગાવા લાગી હું જીભે જે ધડિ રે લોલ,
 ત્યાંથી ઉઠીને આંખ્યા તે ધડિ રે લોલ;
 હેત આણી વખાણી વાણી બોલિયારે લોલ,
 દિલમાં હરખીને ધણું ડોલિયાં રે લોલ. ૭
 જાણ્યું ધન્યરે ધડીને ધન્ય રાતડીરે લોલ,
 છૂટ્યો કલેશ ઠરી કાંતડીરે લોલ;

ભલે આજ્યો આકાશ ચઢી ચંદ તું રે લોલ,
 આપે છે આજ તો આનંદ તું રે લોલ. ૮
 એમ વાંચ્યે સ્ત્રીબોધ બોધ ઉપજ્યો રે લોલ.
 ભાઈ રે કવિ તારું ભલું થજો રે લોલ;
 ગરબી સાંભળીને રાખશે જે રશણું રે લોલ,
 પાપ તેને માથે પૃથ્વી તણું રે લોલ. ૯
 બેમાં બુદ્ધિ વિશેષ વાણું જે હશે રે લોલ,
 તુર્ત તે અમોલા તજી બોલશે રે લોલ;
 વીતી વાર તે લગાર નાવે વાળિને રે લોલ,
 સંપે વસો સદા સંભાળિને રે લોલ. ૧૦
 નથી વસવું મળીને વર્ષ સો ખસે રે લોલ,
 પંખીના માળાની પેઠે થશે રે લોલ;
 નહિ ક્યારે કલેશ લેશ કીજીએ રે લોલ,
 પ્યારેથી પ્રેમરસ પીજીએ રે લોલ. ૧૧
 મહા રાજા ધિરાજ તેથી રીજશે રે લોલ,
 નહિતો ખરેખરા તે ખીજશે રે લોલ;
 રૂઢે રાખો રૂડાં દલપતરામનાં રે લોલ,
 કોટી પ્રકારે કેળુ કામનાં રે લોલ. ૧૨



